

2012



Sjúkradagpeningur – sjálvstöðugt vinnurekandi



almannaverkið

Sjálvstøðugt vinnurekandi

Sjálvstøðugur vinnurekandi, sum ikki ella bert í lítan mun hevur leysa arbeiðsmegi aftrat sær, hevur rætt til dagpening eftir vanligu reglunum í dagpeningalógini – sí faldaran „Sjúkradagpeningur“.

Tann sjálvstøðugt vinnurekandi kann somuleiðis velja at tekna eina sjálvbodna trygging og harvið tryggja sær fulla dagpeningaupphædd frá 1. fráverudegi uttan mun til, hvør inntøkan frammanundan sjúkrafráveruni hevur verið.

Sjálvstøðugur vinnurekandi, sum hevur arbeiðsmegi aftrat sær, hevur ikki rætt til dagpening, men kann ístaðin tekna eina sjálvbodna trygging.

Vert er sostatt at leggja til merkis, at tað kann hava stóran týðning fyri rættin til dagpening, um tann sjálvstøðugt vinnurekandi hevur arbeiðsmegi afturat sær og um viðkomandi hevur teknað sjálvbodna trygging.

Umsókn

Fyri at fáa sjúkradagpening skalt tú senda Almanastovuni umsókn. Tú hevur rætt til dagpening frá 1. fráverudegi, um Almanastovan hevur móttikið fráboðan um sjúkuna við læknávátan, umsókn ella beinleiðis samskipti, í seinasta lagi 30. dagin eftir 1. fráverudag.

Tú hevur ábyrgdina av, at fráboðanin verður latin rættstundis inn til Almanastovuna.

Verður fráboðanin móttikin á Almanastovuni seinni, verður dagpeningur veittur frá tí degi, fráboðanin er móttikin á Almanastovuni. Frávik frá freistini verður bert loyvt, tá avgerandi forðingar, sum umsøkjarin onga ávirkan hevur á, hava forðað fyri rættstundis fráboðan.

Læknávátan

Saman við umsóknini skal vera ein læknafrágreiðing, ið staðfestir óarbeiðsførið.

Hvussu verður dagpeningur roknaður?

Dagpeningaútgjaldið hjá tí sjálvstøðugt vinnurekandi, sum ikki ella bert í lítlan mun hevur leysa arbeiðsmegi afturat sær, verður útroknað við grundarlagi í seinasta álíknaða inntøkuárinum.

Dømi:

Ein sjálvstøðugt vinnurekandi, sum ikki hevur arbeiðsmegi afturat sær, gerst óarbeiðsførur vegna sjúku og søkir um dagpening. Seinasta álíknaða inntøkuárið er 2010 og var inntøkan hetta árið 104.000,00 krónur sambært TAKS. Dagpeningaútgjaldið er í hesum føri 2.000,00 krónur um vikuna (104.000/52).

Um viðkomandi ístaðin hevur teknað eina sjálvbodna trygging, hevur hann ella hon rætt til mest loyvda dagpeningaútgjaldið uttan mun til inntøkugrundarlag. Mest loyvda útgjaldið er 4.033,00 krónur um vikuna iroknað frítíðarløn (2012).

Tryggingin er sostatt serliga verd at umhugsa, um tú fyri stuttum er byrjaður sum sjálvstøðugt vinnurekandi, og tí ikki hevur havt stórvegis inntøku frá sjálvstøðuga virkseminum.

Sjálvboðin trygging

Treytin fyri at tekna trygging er, at tú ert arbeiðsfør/-ur, at tín heilsustøða ikki er munandi viknað ella at vandin fyri sjúku hjá tær er munandi øktur. Eisini er kravt, at umleið 3/4 av inntøkuni hjá tær skal stava frá sjálvstøðuga virkseminum.

Tryggingargjald

Fyrir tíðarskeiðið 1. apríl 2012 til 31. mars 2013 er tryggingargjaldið 5.853,00 krónur.

Ynskir tú at tekna sjálvbodna dagpeningatrygging, skalt tú lata umsókn inn til Almannaastovuna, sí undir „Oyðubløð“.

Tú hefur rætt til dagpening 4 vikur eftir, at tú hefur teknað trygging. Um tú ikki hefur goldið tryggingargjald í seinasta lagi ein mánað aftaná gjaldkomudagin, dettur tryggingin burtur.

Partafelag og smápartafelag

Tann, sum starvast hjá einum partafelag, er ikki at rokna sum sjálvstøðugur vinnurekandi og kann ikki tekna sjálvbodna trygging.

Stjórar

Tann, sum starvast sum stjóri í einum partafelag, er ikki at rokna sum sjálvstøðugur vinnurekandi og er vanlig heldur ikki at rokna sum løntakari í dagpeningahøpi. Hesin er tí ikki fevndur av dagpeningalógini og hefur ikki rætt til útgjald.

Hvussu leingi kann tú fáa dagpengaútgjald?

Tú kanst í mesta lagi fáa dagpening í 40 vikur frá 1. fráverudegi í einum 12 mánaðarskeiði.

Tó kanst tú fáa dagpengar í upp til 2 ár, um talan er um arbeidsskaða. Tað er ein treyt, at málið um arbeidsskaða er fráboðað Vanlukkutryggingarráðnum og verður viðgjørt eftir Arbeidsskaðatryggingarlógini.

Rætturin til dagpening hjá fólkapensjónisti, sum hefur sjálvbodna trygging

Rætturin til dagpening dettur burtur frá 1. í mánaðinum eftir, at fólkapensjón er tillutað og tryggingin dettur sostatt burtur frá hesum degi.

Ert tú framvegis sjálvstøðugur vinnurekandi, tá tú fyllir 67 ár, er vert at umhugsa, um tú framhaldandi ynskir at hava møguleikan at fáa dagpening vegna sjúku, ella um tú ístaðin ynskir at søkja um fólkapensjón.


Rætturin til dagpening fellur altíð burtur í seinasta lagi 1. í mánaðinum eftir, at umskjari er fylltur 70 ár.

Yvirlit yvir rætt til dagpening hjá sjálvstøðugt vinnurekandi og stjórum í p/f og sp/f

Yrkisbólkur	Rætt til dagpening eftir vanliga reglunum	Rætt til at tekna trygging	Útgjald
Sjálvstøðugt vinnurekandi, sum ikki ella bert í líftan mun hefur leysa arbeidsmegi afturat sær.	Ja	Ja	Útrokningargrundarlagið er seinasta álfknaða inntøkuárið, umroknað til vikuútgjald. <i>Um trygging er teknað:</i> Mest loyvda útgjald.
Sjálvstøðugt vinnurekandi, sum hefur arbeidsmegi afturat sær.	Nei	Ja	<i>Um trygging er teknað:</i> Mest loyvda útgjald. <i>Um eingin trygging er teknað:</i> Ikki rætt til útgjald.
Stjóri í partafelag ella smápartafelag	Nei	Nei	Ikki rætt til dagpening.

Fá meiri at vita

Vilt tú hava meiri at vita um møguleikarnar,
kanst tú seta teg í samband við eina
av deildum okkara:



Almannastovan Nordoyggjar

Klaksvíksvegur 78A · Postrúm 296
FO-710 Klaksvík
Tel 457240 · Fax 457241
nordoyar@almannastovan.fo

Almannastovan Eysturoy

Heiðavegur 57 · Postrúm 224
FO-610 Saltangará
Tel 474710 · Fax 474711
eysturoy@almannastovan.fo

Almannastovan Tórshavn

Smyrilsvegur 20 · Postrúm 3096
FO-110 Tórshavn
Tlf. 35 35 10 · Fax 35 35 11
torshavn@almannastovan.fo

Almannastovan Suðuroy

Sjógøta 3 · Postrúm 58
FO-810 Tvøroyri
Tel 353560 · Fax 353561
suduroy@almannastovan.fo

www.almannastovan.fo



almannaverkið